

सामुहिक कृषक प्रशिक्षण केंद्र, कोसबाड हिल, तालुका
डहाणू जिल्हा ठाणे येथील शेतकरी प्रशिक्षण योजना
त्यांतील पदांसह सन २००६-०७ मध्ये चालू ठेवण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक :- साकृप ४००६/प्र.क्र.४४/३-अ,
मंत्रालय विस्तार, मुंबई- ४०० ०३२,
दिनांक - १५ जानेवारी, २००७.

वाचा: - शासन निर्णय, कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

- १) साकृप ४००४/प्र.क्र.३८/३-अ, दिनांक ७ सप्टेंबर, २००४.
- २) वित्त विभाग, शासन निर्णय क्र.असक-१००४/प्र.क्र.१२/२००४/वित्तीय सुधारणा-१,
दिनांक १९ ऑगस्ट, २००४.
- ३) क्र.साकृप-४००५/प्र.क्र.३१/३-अ, दिनांक २५ एप्रिल, २००५.
- ४) क्र.साकृप-४००५/प्र.क्र.४४/३-अ, दिनांक १० मे, २००६.
- ५) क्र.साकृप-४००५/प्र.क्र.४४/३-अ, दिनांक २७ जून, २००६.

प्रस्तावना -

राज्यातील शेतक-यांना विशेषतः आदिवासी शेतकऱ्यांना नविन शेती तंत्रज्ञानाचा तसेच शेतीशी संलग्न दुग्धव्यवसाय, कुक्कुटपालन इत्यादी विषयासंबंधी प्रशिक्षणाद्वारे माहिती व तंत्रज्ञान अवगत करून देण्याच्या उद्देशाने सामुहिक कृषक प्रशिक्षण केंद्र कोसबाड हिल, तालुका डहाणू जिल्हा ठाणे या केंद्राची स्थापना सन १९७१ मध्ये करण्यात आली. याच विभागामध्ये गोखले एज्युकेशन संस्थेमार्फत ग्रामीण सुविधा प्रशिक्षण केंद्र, सकस आहार योजना इत्यादी योजना कृषि विद्यापीठाच्या सौजन्याने चालविण्यात येत होत्या. या संस्थेमार्फत सुरु असलेल्या कार्याचा आणि उपलब्ध सोयीसुविधांचा आदिवासी स्त्री पुरुष शेतक-यांना चांगला लाभ होत असल्याचा अनुभव आल्यामुळे शासनाने सन १९७५ पासून कोसबाड येथील सामुहिक प्रशिक्षण केंद्र ही योजना १०० टक्के अनुदान तत्वावर गोखले एज्युकेशन संस्थेकडे सुपूर्द केली आहे.

शासन निर्णय :-

सामुहिक कृषक प्रशिक्षण केंद्र, कोसबाड हिल, येथील शेतकरी प्रशिक्षण योजना सन २००६-०७ मध्ये दिनांक ३१ ऑक्टोबर, २००६ पर्यंत चालू ठेवण्यास संदर्भाधिन दिनांक २७ जून, २००६ च्या शासन निर्णयान्वये मान्यता देण्यात आली आहे.

गोखले एज्युकेशन सोसायटीच्या सामुहिक कृषक प्रशिक्षण केंद्र, कोसबाड हिल, तालुका डहाणू जिल्हा ठाणे यांच्याकडील शेतकरी प्रशिक्षण योजनेमधील मंजूर असलेल्या प्रशिक्षण अधिकारी-१, कृषि अधिकारी-१, कृषि पर्यवेक्षक-१, वरिष्ठ लिपिक-१, जीप चालक-१, शिपाई- २ या सात पदांना दिनांक

१ नोव्हेंबर, २००६ ते २८ फेब्रुवारी, २००७ पर्यंत पुढे चालू ठेवण्यास शासन मान्यता देण्यात येत आहे. या प्रित्यर्थ होणा-या अनुषंगीक खर्चाची प्रतीपूर्ती करण्यासाठी सहाय्यक अनुदान मंजूर करण्यास शासन मान्यता देण्यात येत आहे. सदरहू संस्थेच्या प्रशिक्षण केंद्रात शेतकऱ्यांचे प्रशिक्षण चालविण्यासाठी असलेल्या एकूण ७ कर्मचा-यांचे वेतन भत्ते तसेच अनुषंगीक खर्च याची प्रतीपूर्ती विभागीय कृषि सहसंचालक, कोकण विभाग, ठाणे यांनी शासन निर्णय क्र.सेप्रयो-११७३/१२९२७१/बी, दि १० मार्च, १९७५ अनुसार विहित केलेल्या अटी व शर्तीच्या अधिन राहून सन २००६-२००७ करिता करावी.

या प्रित्यर्थ होणारा खर्च सन २००६-२००७ मध्ये खालील लेखाशिर्षाखाली मंजूर अनुदानातून भागवावा व त्याच लेखाशिर्षाखाली खर्ची टाकण्यात यावा.

मागणी क्रमांक डी-३

२४०१- पीक संवर्धन,

००१-संचालन व प्रशासन

(००)(०१) कृषि आयुक्तालय

४१-सहाय्यक अनुदान

(२४०१ ०१३६)

हा शासन निर्णय, वित्त विभागाच्या अनौपचारिक संदर्भ क्रमांक-३८३/व्यय-१, दिनांक २६ डिसेंबर, २००६ च्या अन्वये तसेच सचिव(कृषि), कृषि, पशुसंवर्धन, दुग्धव्यवसाय विकास व मत्स्यव्यवसाय विभाग यांच्या मान्यतेनुसार निर्गमित करण्यात येत आहे.

हा शासन निर्णय, महाराष्ट्र शासनाच्या संकेतस्थळावर उपलब्ध करून देण्यात आला असून त्याचा संकेतांक असा आहे.

महाराष्ट्राचे राज्यपाल यांच्या आदेशानुसार व नांवाने,

(वीणा राऊत)

कार्यासन अधिकारी, महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति,

आयुक्त कृषि, कृषि आयुक्तालय महाराष्ट्र राज्य, पुणे.

संचालक (विस्तार व प्रशिक्षण), कृषि आयुक्तालय, पुणे

विभागीय कृषि सहसंचालक , कोकण विभाग, ठाणे.

अधिक्षक कृषि अधिकारी, ठाणे जिल्हा, ठाणे.

महालेखापाल १/२(लेखा परिक्षा)/(लेखा अनुज्ञेयता) मुंबई/नागपूर

विभागीय आयुक्त, कोकण भवन, नवी मुंबई

मुख्य कार्यकारी अधिकारी, जिल्हा परिषद, ठाणे.

जिल्हा कोषागार अधिकारी, ठाणे, पुणे.

सर्व विधान मंडळ सदस्य विधान मंडळ सचिवालय, मुंबई

वित्त विभाग (व्यय-१)(अर्थसंकल्प-१२)(अर्थोपाय) मंत्रालय, मुंबई-४०० ०३२.

कार्यासन अधिकारी, २-अ, १५-अ, १६-अ, कृषि व पदुम विभाग, मंत्रालय, मुंबई.
प्रशिक्षण अधिकारी, सामुहिक कृषक प्रशिक्षण केंद्र, गोखले एज्युकेशन सोसायटी, कोसबाड हिल
कॅम्पस, जिल्हा- ठाणे.
निवडनस्ती.